

شریعت و طریقت

مولانا محمد حنفی جالندھری صاحب، ناظم اعلیٰ و فاقہ المدارس العربیہ

الحمد لله وسلام على عباده الذين اصطفى

روئے زمین پر حق تعالیٰ شانہ کی تخلق کر دوں اربوں کی تعداد میں موجود ہے، تمام مخلوقات میں انسان عزت و شرف میں ممتاز ہے، تمام انسانوں میں ایک مؤمن کی قدر و منزلت سب سے بڑھ کر ہے، اہل ایمان میں اہل علم کا مرتبہ بلند تر ہے، اور اہل علم میں اصحاب عمل اور ارباب تقویٰ کی شان اور عزت سب سے نرالی ہے۔

ارباب مدارس و جامعات کو اللہ تعالیٰ نے تعلیم و تدریس کی گران قدر نعمتوں سے نوازا ہے، اگر وہ اس کے ساتھ تقویٰ، درج، عبادت، ذکر اللہ اور مشکحات سے احتراز کو اپنا شعار بنالیں تو ان شاء اللہ العزیز دنیا و آخرت میں اطمینان و عافیت اور مسرت سے ہم کنار ہوں گے، صالحین اپنے تقویٰ کی برکت سے مرنے کے بعد بھی زندہ ہوتے ہیں اور ان کے اسی تقویٰ کی برکت سے ان کی اولاد و خاندان کو بھی اللہ تعالیٰ دنیا میں محفوظ رکھتے ہیں۔

تعلیم و تدریس کے مقدس عمل سے وابستہ حضرات کو خواہش نفس، حبِ مال، شبہات میں ڈالنے والے امور اور ناجائز کاری سے کسی کام میں ہاتھ ڈالنے سے احتراز کرنا چاہیے، یہ تمام چیزیں وقارِ علم کے خلاف ہیں، شیخ شفیق بلیغ رحمۃ اللہ علیہ بڑے بزرگ اور بڑے عالم گزرے ہیں، اولیاء کبار میں شمار ہوتے ہیں، ان کے عارفانہ اقوال اور حکیمانہ مواعظ بے شمار کتابوں میں محفوظ ہیں۔

وہ فرماتے ہیں: میں نے چار ہزار اقوال اور نصیحت آموز باقول میں سے تربیت مخلوق اور اصلاح قلوب کے لیے چار باتوں کا انتخاب کیا ہے۔۔۔ یہ چاروں تربیت و اصلاح کے لیے اصول و بنیاد کی حیثیت رکھتی ہیں، یہ چاروں باتیں مضمون و مفہوم کے لحاظ سے نہایت جامن و کامل ہیں۔

شیخ شفیق بلیغ فرماتے ہیں: اخرجت من اربعۃ آلاف حدیث اربعماہة حدیث و اخرجت من اربعماہة حدیث اربعین حدیثاً و اخرجت من اربعین حدیثاً اربعۃ احادیث۔ یعنی میں نے چار ہزار اقوال حصے سے چار سو اقوال منتخب کیے، پھر ان چار سو میں سے چالیس کا انتخاب کیا، پھر ان چالیس میں سے چار کا انتخاب کیا۔

شیخ بلیٰ فرماتے ہیں کہ وہ منتخب چار اقوال یہ ہیں جو اصول اور نیاد کا درجہ رکھتے ہیں اور اصلاح مخلوق، تربیت قلوب اور دعوت الی اللہ کے

لیے مدار ہیں:

اولہا لاتعقد قلبك مع المرأة فانها اليوم لك وغداً لغيرك فان اطعتها ادخلتك النار۔

پہلی بات یہ ہے کہ تو اپنے دل کو عورت کے ساتھ نہ باندھ لیتی اس کے ساتھ شدید محبت اور حد سے زیادہ دلی وابستگی پیدا نہ کر، کیونکہ معشوقہ عورت اگر آج تیری ہے تو ممکن ہے کہ کل کسی اور کسی ہو جائے اور اگر توہ بات میں عورت کی اطاعت کرے گا تو وہ تجھے جہنم میں داخل کر دے گی۔

والثانی لاتعقد قلبك مع المال فان المال عارية اليوم لك وغداً لغيرك ولا تعجب نفسك بما لغيرك فان المها لغيرك والوزر عليك

وانک اذا عقدت قلبك بالمال منعه من حق الله تعالى ودخل فيك خشية الفقر واطع الشيطان۔

دوسری بات یہ ہے کہ تو اپنے دل کو مال کے ساتھ نہ باندھ لیتیں مال کے ساتھ قوی تعلق پیدا نہ کر، کیونکہ مال ایک عاریہ یعنی ماگی ہوئی چیز ہے، آج اگر تیرے پاس ہے تو کل وہ مال کسی اور کے پاس ہو گا اور ایسی چیز کے حصول کے لیے اپنے آپ کو نہ تھکا جو کسی غیر کے لیے ہو، کیونکہ اس صورت میں خوشی اور سرت غیر کے لیے ہو گی اور بوجہ اور تھکا و اٹھ تیرے حصے میں آئے گی، جب مال کے ساتھ تیری قلمی وابستگی پیدا ہو جائے گی تو وہ مال تجھے حقوق اللہ کی ادائیگی سے روک دے گا، نیز تیرے اندر بھوک کا خوف داخل ہو جائے گا اور تو شیطان کی اطاعت کرنے لگے گا۔

والثالث اترک ماحاک فی صدرک فان قلب المؤمن بمنزلة الشاهد، يضطرب عند الشبهة ويهرب من الحرام ويسكن عندالحلال۔

تیری بات یہ ہے کہ جو چیز مشتبہ ہونے کی وجہ سے تیرے دل میں کھلکھلے اس کو ترک کر دے، کیونکہ مؤمن کا دل بمنزلہ گواہ ہے کہ وہ مشتبہ چیز کے استعمال کے وقت پر پیشان اور مضطرب ہوتا ہے اور حرام کام سے بھاگتا ہے اور حلال کام سے اسے سکون ملتا ہے۔

والرابع لاتعمل شيئاً حتى تحكم الاجابة (تبیہ الغافلین ص ۸۱)۔

چوتھی بات یہ ہے کہ اس وقت تک کوئی کام نہ کر جب تک تو اس کام کا چھپی طرح ماهر نہ ہو جائے اور اس کی مکمل تیاری نہ کر لے۔

شیخ بلیٰ کا یہ کلام از قبیل وعظ واصلاح ہے اور اس سے چار اہم اور اصولی باتیں مراد ہیں جو عوام و خواص کی اصلاح اور سالکین و مریدین کی تربیت کے سلسلے میں اصول اور نیاد کی حیثیت رکھتی ہیں۔ شیخ بلیٰ کی ان چار اصولی باتوں میں سے ایک یہ ہے کہ دنیا اور مال و دولت کی محبت کامل مؤمن کی شان کے خلاف ہے۔ یہ مال و دولت فانی ہے، دنیا بھی فانی ہے، انسان بھی فانی ہے۔ دنیا کی سرتیں بھی فانی ہیں، پس کامل مؤمن وہ ہے جس کے دل میں خدا اور رسول کی محبت ہو، مدارس دینیہ میں تعلیم و تعلم سے وابستہ حضرات کا صرف صاحب علم ہونا کافی نہیں بلکہ صاحب عمل، صاحب محبت اور صاحب تقویٰ ہوتا بھی ضروری ہے، مدارس کو محض دانش گاہیں نہیں بلکہ خانقاہیں بھی ہونا چاہیے، جہاں علم کی روشنی کے ساتھ عمل کی حرارت بھی میر ہو، ہمارے اسلاف علم و عمل اور شریعت و طریقت کے جامع تھے۔

اہل مدارس سے میری درخواست ہے کہ وہ جس طرح علم کے فروغ و اشاعت کے لیے کوشش ہیں، دن رات اس کی فکر کرتے ہیں، اسباب و وسائل مہیا کرتے ہیں۔ بہترین اور ذی استعداد اساتذہ کا انتخاب کرتے ہیں، اسی طرح انہیں زہد و تقویٰ اور عمل کو بھی اہمیت دینی چاہیے، اس کے لیے گلر کی جائے، خصوصی مجلس کا انعقاد ہو، صاحب نسبت بزرگوں کے مواضع کا اہتمام ہو، طباکو اطاعتی حق پر ملنے والے انعامات اور محصیت و نافرمانی کے دبال سے آکاہ کیا جائے، حق تعالیٰ شانہ ہم سب کو اپنی رضا اور محبت والی زندگی نعیب فرمائیں۔ آمین۔